

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 109 (7670) | Пятніца, 16 чэрвеня 1944 г. | Цана 20 к.

Ад Совецкага Інформбюро. 3
аператыўных зводак за 14 і
15 чэрвеня. (1 стар.).
Эпізоды партызанскай ба-
рацьбы. (2 стар.).
Масавая праполка ярыны.
(2 стар.).
Н. Бессарабскі. — Перадавая
жапочая брыгада. (2 стар.).
За 10 дзён пабудавана 10
дамоў. (2 стар.).

Ю. Панцялееў. — Бяспры-
кладны ў гісторыі дэсант. (3
стар.).
Б. Міхайлаў. — Узнімаюцца з
руін. (3 стар.).
В. Чуманоў. — Арцель вы-
рабляе рэчы шырокага снажы-
вання. (4 стар.).
І. М. Гатнер. — Культурна
абслугоўваць пакупнікоў. (4
стар.).

Міжнародная інфармацыя.
Водгукі ў Англіі па заяву
таварыша Сталіна аб утаржэн-
ні саюзных войск у Паўноч-
ную Францыю. Французскія
партызаны ў Пірэнеях. Паве-
дамленне штаба вярхоўнага
камандавання экспедыцыйных
сіл саюзнікаў. Баі ў Югаславіі.
Ваенныя дзеянні ў Італіі. (4
стар.).

Працаваць лепш, нястомна ўзнімаць прадукцыйнасць працы!

Вярхоўны Галоўнакамандуючы
Маршал Совецкага Саюза таварыш
Сталін у сваім першамай-
скім загадзе даў высокую ацэн-
ку рабоце савецкага тыла. Сва-
ёй гераічнай працай, свядомымі
адносінамі да сваіх абавязкаў
працоўныя дапамагаюць гераіч-
най Чырвонай Арміі граміць ня-
мецка-фашысцкіх захопнікаў,
вызваляюць савецкую зямлю.

Вялікая сіла савецкага патры-
ятызма. Вялікая душа ў савец-
кага чалавека. У дні Айчыннай
вайны гэтыя высокія, выдатныя
якасці выявіліся ў нашым наро-
дзе з небывалай сілай.

На першамайскі загад таварыш
Сталін савецкі народ
адказаў новай хваляй соцья-
лістычнага спаборніцтва, новымі
працоўнымі подзвігамі. Працоў-
ныя вызваленых раёнаў Бела-
русі, якія вольна ўздыхнулі
пасля вызвалення ад нямецкай
акупацыі, імкнуцца працаваць
як мага лепш, найбольш пра-
дукцыйна, гараць жаданнем
хутчэй узняць з руін разбура-
ныя ворагам гарады і вёскі,
і аказаць найбольшую дапамо-
гу фронту.

На торфазаводзе (дырэктар
тав. Фрадкін) амаль палова ра-
бочых сістэматычна дае паўта-
ры нормы выпрацоўкі, а ста-
ханаўцы тт. Кланкова, Караб-
кова, Раманава, якія працуюць
на сучыцы торфу, выконваюць
дзённыя заданні на 188 про-
центаў.

Думка перадавых людзей
прадпрыемстваў нястомна пра-
цуе над ўдасканаленнем выт-
ворчых працэсаў, над мера-
прыемствамі, якія-б спрыялі
ўзніжэнню прадукцыйнасці пра-
цы. У выніку ўкаранення ста-
ханаўскіх метадаў працы ка-
лектыў торфазавода „Давыдаўка“
перавыконвае месячныя заданні.
Рабочыя абавязаліся даць звыш
плана 1.250 тысяч торфацэг-
лін, поўнасю высушыць і
ўбраць увесь здабыты торф.
Узятае абавязальства з чэ-
сцю выконваецца.

Кожны працоўны дзень пры-
носіць новыя прыклады стах-
наўскай працы. На аднаўле-

ных прадпрыемствах, транспар-
це, на сплаве, у чаркасаўскіх
брыгадах, занятых на адбудове
дамоў, з дня ў дзень паліпша-
юцца вытворчыя паказальнікі,
памнажаецца лік стаханаўцаў,
павялічваецца колькасць фран-
тавых камсамольскіх брыгад.

Але ёсць яшчэ ў нас ад-
стаючыя ўчасткі гаспадаркі, дзе
спаборніцтва не арганізавана,
дзе ўздым мас не ўзначальваец-
ца партыйнымі і профсаюзнымі
арганізацыямі. У радзе месц
фармальна падыходзяць да со-
цыялістычных абавязальстваў.
У атрадах № 2 і № 6 Ваенна-Ад-
наўленчага Кіраўніцтва Днепра-
Дзвінскага параводства ў со-
цыялістычных абавязальствах
пералічылі ўсё тое, што нале-
жыць выканаць па плану. А
як работнікі будуць працаваць,
каб выканаць і перавыканаць
план, — гэта ў абавязальствах
не прадугледжана.

У выніку на радзе прадпры-
емстваў і будоўляў частка ра-
бочых не выконвае норм. Ёсць
брак, прастоі.

Гаспадарнікі і партыйныя
арганізацыі прадпрыемстваў па-
вінны звярнуць сур'ёзную ўва-
гу на арганізацыю працы.

На вытворчасць прышло
многа новых рабочых, з іх знач-
ная частка — жанчыны і моладзь.
Неабходна звярнуць самую сур-
ёзную ўвагу на абучэнне но-
вага папаўнення, павышэнне
вытворчай кваліфікацыі навіч-
коў. Гэта — важнейшая ўмова для
няўхільнага росту прадукцый-
насці працы.

Нястомна павышаць прадук-
цыйнасць працы — значыць доб-
ра выкарыстаць унутраныя
рэсурсы. Задача партыйных і
профсаюзных арганізацый ўз-
няць масы на барацьбу за высока-
прадукцыйную працу, на выка-
нанне і перавыкананне дзяр-
жаўных заданняў, на выкарыс-
танне ўсіх унутраных рэзерваў
на заводзе, фабрыцы, транспар-
це. Даб'ёмся новых перамог на
працоўным фронце, зробім усё
для перамогі над нямецка-фашы-
сцкімі акупантамі!

Вячэрні ўніверсітэт марксізма-ленінізма

ГОМЕЛЬ. (Наш нар.). Гомельскі
гарком партыі арганізаваў вячэр-
ні ўніверсітэт марксізма-ленінізма
для партыйнага і савецкага ак-
тыва горада.

У вячэрнім ўніверсітэце будуць
займацца загадчыкі аддзелаў і ін-
структары гаркома і райкомаў
партыі, сакратары партарганіза-
цый і дырэктары прадпрыем-
стваў і ўстаноў.

Праграма ўніверсітэта разліча-
на на 200 вучэбных гадзін. За-
няткі будуць праводзіцца чатыры
разы ў месяц.

У праграме заняткаў: лекцыі
па гісторыі ВКП(б), гісторыі на-
родаў СССР, гісторыі Беларусі,
філасофіі, вывучэнне кнігі таварыш
Сталіна «Аб вялікай Ай-
чыннай вайне Совецкага Саюза»,
пытанні міжнароднага станові-
шча.

Ад Совецкага Інформбюро

3 АПЕРАТЫЎНАЙ ЗВОДКІ ЗА 14 ЧЭРВЕНЯ

На працягу 14 чэрвеня на Ка-
рэльскім перашэйку нашы войс-
кі, перамагаючы супраціўленне
праціўніка, працягвалі весці на-
ступальныя баі, у ходзе якіх авал-
лодалі вельмі ўмацаванымі апор-
нымі пунктамі абароны фінаў
КУЦЕРСЬКІЯ, ЯРВІ, МУСТАЛА-

ВА, РЫВАЛІМЯКІ, МЮЛЮМЯКІ,
МАСЕЛЬКА, КАРПІНЮЛЯ.

На другіх участках фрон-
та — без змен.

За 13 чэрвеня на ўсіх фран-
тах у паветраных баях і агнём
зняўчай артылерыі збіта 13 са-
малётаў праціўніка.

* * *

УДАРЫ НАШАЙ АВІАЦЫІ ПА АЭРАДРОМАХ ПРАЦІЎНІКА

У ноч на 13 і ў ноч на 14
чэрвеня наша авіяцыя далейша
дзеянні наносіла масіраваныя
удары па аэрадромах праціўніка.
Бамбардыроўцы былі падвергнуты
аэрадромы ў раёнах — Брэста, Бе-
ластока, Баранавічы, Пінска, Мін-
ска, Бабруйска, Оршы. У час на-
лёта нашай авіяцыі на аэрадро-
мах знаходзілася многа нямецкіх
самалётаў.

У выніку бамбардыроўкі ўзнік-
лі шматлікія пажары. Гарэлі са-
малёты, склады гаручага і бое-
прыпасаў. Пажары суправаджалі-
ся выбухамі. У выніку налётаў
нашай авіяцыі знішчана вялікая
колькасць самалётаў праціўніка.

8 нашых самалётаў не вярну-
ліся на свае базы.

3 АПЕРАТЫЎНАЙ ЗВОДКІ ЗА 15 ЧЭРВЕНЯ

На КАРЕЛЬСКІМ перашэйку
войскі ЛЕНІНГРАДСКАГА фрон-
та, працягваючы развіццё наступ-
ленне, прарвалі ў раёне МУСТА-
МЯКІ — КУЦЕРСЬКІЯ другую
вельмі ўмацаваную доўгачасовую
абарончую паласу фінаў. На пра-
цягу 15 чэрвеня войскі фрон-
та авалодалі вельмі ўмацаванымі
апорнымі пунктамі абароны пра-
ціўніка МУСТАМЯКІ, КАНЕЛЯР-
ВІ, СЮКІЯЛЯ, НЕУВОЛА, ВАМЕ-
ЛІЯРВІ, РАСВАТУ, МЯСЯКЮЛЯ,
ЛАУТАРАНТА, форт ІНО, ІНОН-
КЮЛЯ, МАРТЫЛАНМЯКІ, ХІЕК-
КАНІЕМІ, СІРКІЯНСАРЫ, ЛЕПЯ-
СЕНМЯКІ, ТРОЦКАЕ, РЫСТОЛА-
ВА, МАЛОЕ КАЙДАЛАВА і чыгу-
начнымі станцыямі МУСТАМЯКІ
і ІНО.

У выніку шасцідзённых насту-
пальных баёў войскі ЛЕНІНГРАД-
СКАГА фрон-та прарвалі дзве
вельмі ўмацаваныя доўгачасовыя
абарончыя паласы фінаў, прасу-
нуліся наперад да 40 кілометраў,
пашырыўшы прарыв да 75 кіло-
метраў па фронту. У ходзе пра-
рыву першай і другой абарончай
палос праціўніка войскамі фрон-

та знішчана і захоплена больш
500 доўгачасовых абарончых збу-
даванняў, пераможаны тры моц-
ныя паласы супрацьтанкавых і
супрацьпяхотных загарод (эскар-
пы, ірвы, надобуі) і глыбока
эшалоніраваныя мінныя палі.
Толькі ў трох вузлах супраціў-
лення другой абарончай паласы
праціўніка МУСТАМЯКІ, КУЦЕР-
СЬКІЯ, САХА — КЮЛЯ захопле-
на больш 50 чыгуначна-бетонных і
бранявых артылерыйскіх і куля-
мётных збудаванняў.

Па папярэдніх даных, за пяць
дзён наступальных баёў, з 10 па
14 чэрвеня, войскі фрон-та заха-
пілі наступныя графі: гармат-
рознага калібру — 235, мінамётаў
— 180, кулямётаў — 400. Апрача
таго, знішчана гармат рознага
калібру больш 200 і кулямётаў
больш 450. Праціўнік панёс велі-
зарныя страты ў жывой сіле.

На другіх участках фрон-
та — без змен.

За 14 чэрвеня на ўсіх фран-
тах у паветраных баях і агнём
зняўчай артылерыі збіта 12 самалётаў
праціўніка.

* * *

БАМБАРДЫРОВАКА НАШАЙ АВІАЦЫІ АЭРАДРОМАУ ПРАЦІЎНІКА

У ноч на 15 чэрвеня наша
авіяцыя далейша дзеянні пра-
цягвала наносіць масіраваныя
удары па аэрадромах праціўніка.
Бамбардыроўцы былі падвергнуты
аэрадромы немцаў у раёнах Бела-

стока, Баранавічы, Луцінец. У
выніку бамбардыроўкі ўзніклі вя-
лікія пажары, якія суправаджалі-
ся выбухамі. Гарэлі нямецкія са-
малёты і склады з гаручым.

Тры нашы самалёты не вярну-
ліся на свае базы.

* * *

На Карэльскім перашэйку на-
шы войскі прарвалі ў раёне Му-
стамякі — Куцёрсельскія другую
вельмі ўмацаваную паласу абаро-
ны фінаў, вельмі насычаную доў-
гачасовымі збудаваннямі. Часці
Н-скага злучэння толькі ў баях

за адзін магутны апорны пункт
разграмілі да палка фінскай пя-
хоты. Захоплена многа палонных.

Байцы і афіцеры Чырвонай
Арміі ў баях на Карэльскім пера-
шэйку паказваюць прыклады
доблесці і гераізма. Шэсць гвар-

дзейпаў пачале з гвардыі стар-
шыней Дубновым выявілі гаубіч-
ную батарэю, якая вяла агонь па
нашых баявых парадках. Гвар-
дзейцы прабраліся ў тыл праціў-
ніка і нечакана напалі на фін-
скіх артылерыстаў. Агнём з аў-
таматаў і гранатамі нашы байцы
знішчылі некалькі дзесяткаў фі-
наў і захапілі 4 спраўныя гарма-
ты і склад боепрыпасаў. Адбі-
ваючы варожую контратаку, ку-
лямётчыкі гвардыі радыва Белар-
ножкін і гвардыі старшы сержант
Шылаў знішчылі 40 белафінаў.
Снайпер Ізасімаў, працэсваючы
лес, сустрэўся з пяццю фінамі.
Дзвух з іх Ізасімаў застрэліў, а
трох узяў у палон. Танкіст, стар-
шы лейтэнант Стручанкоў зні-
шчыў два фінскія дзоты, 4 куля-
мётныя кропкі і знішчыў больш
узвода салдат праціўніка. Сапёр
старшыня Каталаў за два дні
аб'яшкродзіў звыш тысячы мін.

Наша авіяцыя, падтрымліваю-
чы наступленне войск ЛЕНІНГРАД-
СКАГА фрон-та, наносіла масірава-
ныя ўдары па абарончых збудаван-
нях, артылерыйскіх пазіцыях і
камунакацыях фінаў. На пра-
цягу дня нашы лётчыкі ўзарвалі
чыгуначны эшалон, разбурылі
дзсяткі дзотаў, знішчылі да 80
аўтамашын і падавілі агонь 24
артылерыйскіх і мінамётных ба-
тарэй праціўніка.

* * *

На паўночны захад ад горада
Віцебск разведгрупа пад каманда-
ваннем лейтэнанта Багачова ата-
кавала пазіцыі праціўніка. Нашы
байцы ўварваліся ў траншэі і
ў рукапашнай схватцы знішчылі
25 немцаў. Разведчыкі ўзарвалі
бліндаж, знішчылі гармату і, за-
хапіўшы палоннага, вярнуліся ў
сваю часць.

* * *

На паўднёвы ўсход ад горада
Станіслаў праціўнік, пры пад-
трымцы артылерыйскага агню,
спрабаваў весці разведку боем.
Наперадзе наступаўных немцаў
рухалася 18 танкетак — тарпед.
Нашы падраздзяленні не дапусці-
лі ворага да пярэдняга краю.
Большасць танкетак-тарпед падбі-
та агнём нашай артылерыі. Ня-
хота праціўніка, якая была су-
стрэта ружэйна-кулямётным і мі-
намётным агнём, адкацілася на
зыходныя пазіцыі.

* * *

Наш самалёт — тарпеданосец
патапіў у Фінскім заліве нямецкі
транспарт водазмяшчэннем у
1.500 тон.

Масавая праполка ярыны

Свяцілавічы. (па тэлефону). Зялёныя нівы калгасаў расквечаны рознакаляровымі суцэнкамі калгасніц. Усюды ідзе масавая праполка яравых пасеваў. На поле аднаго з буйнейшых у раёне калгасаў „Звязда“ штодзённа выходзіць каля 500 жанчын і падлеткаў. Тут праполата ўжо 120 гектараў ільну, пшаніцы і ячменю. Першая праполка ўсіх яравых у калгасе будзе закончана 16 чэрвеня.

Добра арганізавана праполка пасеваў у калгасах Бабіцкага сельсовета. Больш 300 жанчын і падлеткаў прапалваюць лён, пшаніцу і астатнія культуры. У калгасе „Шлях Ільча“, Ухоўскага сельсовета, на праполцы пасеваў шырока прымяняецца індывідуальная і групавая здзелшчына.

Першую праполку ярыны калгасы раёна абавязаліся закончыць да 20 чэрвеня.

★ ★ ★

Касцюковічы. (Наш кар.) Калгаснікі сельгасарцелі „Парыжская Комуна“ змагаюцца за высокі ваенны ўраджай. Яны добракасна апрацавалі і ўгноілі глебу. Сяўба праведзена ў спісныя тэрміны. Некалькі гектараў засеяна ў фонд абароны.

На палях з'явіліся дружныя ўскоды. Калгаснікі старанна даглядаюць пасевы. Яны першыя ў Магілёўскай абласці прыступілі да праполкі пшаніцы і ячменю. Праполаты першыя дзесяткі гектараў. Праводзіцца падкормка ільну.

Уваравічы. (Наш кар.) Перадвыя калгасы паспяхова закончылі сяўбу і прыступілі

да праполкі азійных і яравых. Кожны калгаснік змагаецца за чыстату пасеваў, за высокі ўраджай.

У калгасе імені Будзёнага (старшыня тав. Касцюкоў) на праполцы занята звыш 70 калгасніц. Шырока практыкуецца здзелшчына, праполата 98 гектараў пшаніцы, ячменю і 5 гектараў гародніны.

Добра даглядаюць пасевы калгаснікі арцелі „Першае мая“ (старшыня тав. Ціхараў). Яны прапалолі 40 гектараў яравой пшаніцы і двойчы прапалолі ўчасткі гародніны.

Каля 100 гектараў ячменю і пшаніцы праполата ў калгасе імені Тэльмана.

Перадавая жаночая брыгада

У красавіку на работу ў рачны порт, дзе начальнікам тав. Ляшко, прышлі жанчыны — хатнія гаспадыні. Мужы іх ваююць на фронце, а жанчыны сваёй самааданай працай у тылу рашылі дапамагчы Чырвонай Арміі ў разгроме нямецкіх захопнікаў. Яны сталі на пагрузачна-разгрузачную работу. Волга Аручынская арганізавала жаночую брыгаду грузчыкаў. За кароткі тэрмін чырвонаярмейкі тт. Новасельцава, Клімава, Пётрашына, Бахрукова і

другія авалодалі справай і пачалі з дня ў дзень павышаць прадукцыйнасць працы. Калі грузчыкі порта перайшлі на здзелшчыну аплату працы, брыгада Аручынскай з першых-жа дзён заняла выдучае месца. План быў выканан на 115 процантаў.

Жанчыны не адстаюць ад брыгады тав. Кір'янава, дзе працуюць старыя вопытныя грузчыкі.

Н. БЕСАРАБСКІ.

За 10 дзён пабудавана 10 дамоў

ЕЛЬСК. (Наш кар.) Яшчэ вясной тут чарнелі папалішчы, валіліся груды бітай цэглы і мноства галавешак. Нямецкія акупанты спалілі грамадскія пабудовы калгасаў і дамы калгасніцаў. Цяпер тут іншы малюнак. На папалішчах вёсак Скарадзянскага сельсовета з'явіліся скірды бярвенняў, штабелі дошак. Калгаснікі адбудоўваюць родныя вёскі.

У калгасах сельсовета створана 12 будаўнічых брыгад; у іх удзельнічаюць старыя, моладзь і жанчыны. Усе яны імкнучыся хутчэй адбудаваць свае вёскі. Паміж брыгадамі разгарнулася сацыялістычнае спаборніцтва.

Па-стаханавску працуе брыгада старых цесляроў, якую ўзначальвае Зміцер Урэцкі. Цесляры працуюць па 14—16 гадзін у

суткі. За апошнія 7 дзён 5 старых цесляроў адбудоўвалі прыгожы дом, у якім размешчана канцэлярыя калгаса. Цяпер яны прыступілі да будаўніцтва яшчэ аднаго дома.

Ад старых не адстае моладзь. Пераймаючы іх вопыт, маладзёжныя брыгады дабіваюцца поспехаў. Брыгада Мірона Дубадзела, якая складаецца з 5 юнакоў, за 8 дзён адбудоўвала прасторны дом. Паспяхова працуе і другая маладзёжная брыгада — Пятра Назаранкі.

За 10 дзён у калгасах сельскага савета збудавана 10 новых дамоў для сем'яў чырвонаармейцаў і партызан. З кожным днём паскараюцца тэмпы будаўніцтва. Вырастаюць новыя прыгожыя дамы.

Комсомольска-маладзёжныя звенні

КЛІМАВІЧЫ. (Наш кар.) 33 комсомольска-маладзёжныя звенні высокага ўраджая закончылі на сваіх участках сяўбу зернавых і насадку бульбы. Сяўба праведзе-

на на добра апрацаванай і ўгноенай глебе. Комсомольска-маладзёжныя звенні арганізавалі догляд пасеваў.



У вёсцы Шуклінка (Курганская абласць) адкрываецца спецыяльны дом для дзяцей, бацькі якіх загінулі ад рук нямецкіх душангубаў.

На здымку: У вазе дзіцячага дома. (Фотакроніка ТАСС).

★ ★

Раённы партсход па пытаннях падрыхтоўкі да ўборкі ўраджаю

Свяцілавічы, 14 чэрвеня. (БЕЛТА). Адбыўся раённы партыйны сход, прысвечаны вынікам веснавой сяўбы і падрыхтоўцы да ўборкі ўраджаю. З дакладам выступіў сакратар райкома КП(б)Б тав. Анінчанка. Сход прыняў рашэнне, у якім вызначаны мерапрыемствы па ўзорнай падрыхтоўцы да ўборкі ўраджаю, арганізацыі жыллагадоўчых ферм і падрыхтоўцы кармоў для жывёлы.

Вырабляюць сярпы

Ветка. (Па тэлефону). Праз дзень-два калгасы раёна распачнуць касцю сенажацей. На лугі выйдучы звенні касцоў, сярод якіх пераважаюць большасць — жанчыны і дзяўчаты. Да ўборкі сенажацей заканчваецца падрыхтоўка.

Разам з тым калгасы рыхтуюцца да ўборкі ўраджаю. Асабліва добра рыхтуюцца да ўборкі збожжжа калгаснікі сельгасарцелі імені Максіма Горкага. У калгаснай кузні арганізаван выроб сярпоў, якіх зроблена ўжо 40 штук. Вырабляюць сярпы і зубцы іх таксама ў калгасе „Барэц рэвалюцыі“.

Многія калгасы раёна для захавання новага ўраджаю будуюць ці прыстасоўваюць пад свёрны будынкі. Добра рыхтуюць свёрны калгасы „Барэц“ і імені Варашылава.

Масавая ўборка сенажацей

МОЗЫР, 15 чэрвеня. (БЕЛТА). Калгаснікі сельгасарцелі „КІМ“, Хойніцкага раёна, імені Тэльмана, Брагінскага раёна, прыступілі да масавай касцю.

У Каравацінскім сельсавеце, Васілевіцкага раёна, арганізаваны жаночыя брыгады пачале з вопытнымі касцамі. Першыя вышлі са сенажацей брыгады Міколы Халімоненка і Івана Ярэц. Яны выконваюць дзёжныя нормы на 130 і больш процантаў.

Эпізоды партызанскай барацьбы

Шэсць засад

Партызаны атрада „Комсомолец“ часта наладжваюць засады і наносіць нямецкім акупантам вялікія страты. Звычайна праводзіцца разведка мясцовасці, відзецца падрыхтоўка баявых груп, усталяваныя напразмак руху нямецкіх сіл і тады ўжо прымаецца рашэнне — выйсці ў засаду.

Шэсць такіх засад на шасейных і грунтоўных дарогах правялі за апошні час партызаны „Комсомольца“. Усе яны прайшлі паспяхова. 143 гітлераўцы забіты і 127 паранены ў выніку трапнага агню народных месціцаў. Важна і тое, што пры гэтым самі партызаны ніякіх страт не панеслі.

Запісана ў баявы рахунак атрада яшчэ адна лічба: 7 пушчаных падкожос эшалонаў. Праціўнік страціў пры крушэннях 5 паравозаў, 12 класных вагонаў, 14 з боепрыпасамі і 10 вагонаў з рознай ваеннай маёмасцю.

Добра падрыхтаваная партызанская засада заўсёды гарантуе баявы поспех.

Баранавіцкая обласць.

Удар па гарнізону

Партызанскімі сіламі нядаўна быў нанесены магутны ўдар па нямецкаму гарнізону, што знаходзіцца ў насілённым пункце К. Гарнізон налічваў некалькі сот гітлераўскіх салдат і падраздзяленне афіцэраў, якія праходзілі тут перападрыхтоўку.

Народныя месціцы штурмам захапілі нямецкія дзоты і ў рашучай схватцы знішчылі да 160 салдат і афіцэраў, а пяцёрых ўзялі ў палон. Ашаламлены вораг не здолеў прадухіліць разгрому.

У выніку раптоўнага ўдару па гарнізону партызанамі разгромлены 4 склады, узарваны 4 аўтамабілі, майстэрня па рамонту зброі і захоплены багатыя трафеі, сярод якіх 9 кулямётаў, 67 вінтовак, 3 мінамёты, 8 аўтаматаў і многа боепрыпасаў. У праціўніка адбіта 40 галоў буйнай рагатай жывёлы і 55 коней.

Аперацыя была праведзена імкліва, па-майстэрску. Партызаны прайвілі сапраўднае ўменне вядзення бою.

Магілёўская обласць.

Чатырохгадзінны бой

Нямецкі гарнізон у мястэчку П. быў вельмі ўмацаваны. Гітлераўцы выязджалі з мястэчка ў суседнія вёскі, рабавалі насельніцтва і зноў вярталіся. Насельніцтва называла гэты гарнізон „змянім котлішчам“.

Партызаны добра падрыхтаваліся да нападу на „змяінае котлішча“. На досвітку пачалі браць яго штурмам. Кожнае ўмацаванне бралася з боем. Партызанскія групы прасачваліся ў глыбіню і ўзрывалі гранатамі дзоты, умацаваныя памяшканні.

Пасля чатырохгадзіннага бою вораг не стрымаў партызанскага націску і пакаціўся назад. Толькі агнём кулямётаў і вінтовак народных месціцаў скасілі 41 гітлераўца і многіх паранілі. 5 фашысцкіх гадаў захоплены ў палон.

У выніку бою партызанам дасталіся трафеі: 7 аўтаматаў, 20 вінтовак, многа боепрыпасаў. Захоплены ў ворага 110 галоў буйнай рагатай жывёлы і 70 коней.

Насельніцтва дзякуе партызанам за разгром „змяінага котлішча“.

Мінская обласць

Партызаны падаспелі...

Атрад гітлераўцаў у колькасці да 100 галаварэзаў ўварваўся ў вёску Пятроўка і пачаў глуміцца над нявінным насельніцтвам. Як дзікія звяры, урываліся ў хаты гітлераўцы і ўсё, пад мятлу, забіралі і грузілі на машыны. Асобная група гітлераўцаў учыняла допыт кожнаму, хто трапіўся пад рукі, і прыгаварвала да расстрэлу. 20 жанчароў вёскі былі сагнаны ў адно месца і вось-вось іх павінны былі расстраляць.

Расстрэлу не адбылося. У вёску падаспелі партызаны і зняважку ўдарылі па грабежніках і забойцах. 15 нямецкіх бандытаў былі забіты на месцы, астатнія кінуліся наўцёкі. Партызаны выраставалі ад смерці жахараў вёскі і вярнулі ім маёмасць.

Мінская обласць

Бяспрыкладны ў гісторыі дэсант

(Ваенна-марскі агляд)

Высадка масы дэсантных войск нашых саюзнікаў у Паўночнай Францыі з'яўляецца бліскучай аперацыяй, якая не мае сабе роўных на ўсёй гісторыі войнаў.

Гэта аперацыя, ажыццэўленая ў сапраўды небывалых маштабах, прадэманстравала першакласнае кіраванне і арганізаванасць брытанскіх і амерыканскіх войскаў, якія перамаглі выключныя цяжкасці высадкі і заманавання на захопленым пладарме.

Першая ж шчыліна ў „непрыступнай“ абароне прымушала фашысцкіх галавоў забіць пра свае нядаўнія запэўненні і фактычна прызнаць падатлівасць абароны заходне-еўрапейскага ўзбярэжжа.

Як паведамляе агенцтва Рэйтэр, некалькі дзён таму назад гітлераўцы абвясцілі ўсё паўночнае ўзбярэжжа Германіі ад Шлезвіга да вусця ракі Эмсе і асабліва раён Врэмана, акругі Везер, Эмсе і рад астравой ля ўзбярэжжа Шлезвіга „пагражаўчай зонай“. У гэту зону ўваходзіць і Гельгандская бухта з базамі фашысцкага ваенна-марскога флота. Увесь гэты раён абвешчаны небяспечным у сэнсе магчымасці ўтаржання.

Ужо вядома, што першую фазу марскога плана ўтаржання саюзнікам удалося ажыццявіць з часцю і пры значна меншых стратах, чым гэта меркавалася. Адмірал Рамсей пры планіраванні аперацыі дапускаў магчымасць страт да 10 процантаў караблёў і дэсантных сродкаў ад агульнага ліку тых, якія прымуць удзел. Фактычна ж процант страт аказаўся непамерна меншым. У Лондане афіцыйна абвешчана, што з 1000 транспартных самалётаў, якія ўдзельнічалі ў дэсантнай аперацыі, страчана не больш 2 процантаў.

Варта спытаць, што зрабіў нямецкі флот у часіны, якія вырашальныя для „еўрапейскай крапасі“? Чаму ён амаль бяздзейнічаў, дзе былі падводныя лодкі і авіяцыя немцаў?

Перш за ўсё трэба мець на ўвазе, што ў выніку сваёй аватарыстэчнай стратэгіі фашысцкая Германія за год вайны страціла амаль усе свае лінейныя караблі, за выключэннем лінкара „Тырыц“, які пашкоджаны знаходзіцца ў Нарвегіі.

Фашысцкі адмірал Дэнці не раз сівярджаў, што злішэнне актыўнасці германскіх падводных лодак тлумачыцца тым, што яны сканцэнтраваны ля еўрапейскіх берагоў, каб адбіць дэсанты. Але і гэта аказалася выдумкай, бо за першыя дні ўтаржання пра дзейнасць нямецкіх падводных лодак нічога не было чуваць. Узросшая магутнасць супроцьлодочнай абароны саюзнікаў і вялікі вонят барацьбы з імі вельмі і вельмі перашкодзілі дзеянню падводных лодак праціўніка. У рашучыя гадзіны бою за высадку фашысцкіх падводных лодак ля берагоў Нармандыі не аказалася.

Саюзнікам удалося дасягнуць тактычнай рантоўнасці аперацыі ў выніку добра прадуманага і бліскуча выкананага плана разгортвання і марш-маневра дэсантных сіл.

Марскія сілы саюзнікаў, якія

ўзначальваюцца англійскім адміралам Рамсэем, складаюцца з двух груп: заходняй (амерыканская) і ўсходняй (англа-канадская).

Па даных друку, у заходнюю групу, якую ўзначальвае контр-адмірал Алан Кларк, уваходзяць, у прыватнасці, амерыканскія лінейныя караблі „Невада“ і „Тэксас“ водазмяшчэннем першы 29.000 тон і другі — 24.000 тон. Артылерыя галоўнага калібру гэтых лінкараў складаецца з дзесяці 356-мм гармат на кожным. У гэту ж групу ўваходзіць лінкар „Арканзас“ водазмяшчэннем 26.100 тон з артылерыяй галоўнага калібру з дванаццаці гармат 305-мм.

Агульная колькасць караблёў флота саюзнікаў, якія ўдзельнічаюць у аперацыі, складае, згодна даных друку, каля 7.000 караблёў, з іх баявых да 4.000.

Паводле паведамленняў англійскага радыё, у складзе флота ёсць ваенны карабель новага тыпу, які мае асабае сакрэтнае ўзбраенне.

Баявы флот вышаў са сваіх баз удзень 5 чэрвеня. Увечары англійскія і амерыканскія эскадры сустрэліся ў моры. Дэсантны флот з прычыны дрэннага надвор'я вышаў пазней — у ноч на 6 чэрвеня, бо ўся аперацыя была адкладзена на суткі. Па словах Чэрчыля, сродкі для высадкі маглі быць скарыстаны пры становішчы мора аж да 5 балаў. Гэта сведчыць аб высокай тэхнічнай і моараходнай якасці дэсантных суднаў.

Пераход дэсанта морам застаўся незаўважаным для праціўніка. Замежны друк так характарызуе надвор'е: вецер поўд-вест, нізкая воблачнасць. Вецер спыніўся толькі ўвечары 7 чэрвеня. Дэсант быў выяўлены толькі пры падыходзе да берага. Лёгкія сілы немцаў — мінаосцы, тарпедныя кацеры і іншыя караблі спрабавалі затрымаць рух дэсанта, але поспеху не мелі.

Як заявіў на прэс-канферэнцыі прэзідэнт ЗША Рузвельт, амерыканцы страцілі за першыя дні два эсмінцы і адно дэсантнае судно. У далейшым актыўнасць нямецкага флота некалькі ўзрасла, але яна не магла перашкодзіць ходу аперацыі. Так, у ноч з 6 на 7 чэрвеня, калі першы брасок дэсанта быў ужо на беразе, фашысцкія тарпедныя кацеры зноў спрабавалі атакаваць караблі саюзнікаў ля месцаў высадкі, але пры гэтым самі страцілі два тарпедныя кацеры.

Раніцою 8 чэрвеня знішчальная авіяцыя саюзнікаў, забяспечаная ракетнымі ўстаноўкамі, атакавала ў Ла-Маншы германскія тарпедныя кацеры. Адзін кацер быў патоўлены, тры іншыя або моцна пашкоджаны, або таксама патоўлены.

На світанні 9 чэрвеня саюзныя караблі перахапілі злучэнне германскіх эсмінцаў і ўступілі з імі ў бой. Адзін эсмінец фашыстаў быў патоўлены, другі, ахоплены полымем, выкінуўся на бераг і быў знішчаны авіяцыяй саюзнікаў. Два іншыя эсмінцы былі пашкоджаны.

Ужо калі рассвітала, тарпед-

ныя кацеры немцаў зноў дарама спрабавалі атакаваць з усходу і з захаду караблі саюзнікаў у зоне высадкі. Кацеры былі адагнаны, пры гэтым два з іх атрымалі пашкоджанні.

У паведамленнях штаба вярхоўнага камандавання саюзнікаў ад 10 чэрвеня ўпершыню з'явіліся весткі аб тым, што авіяцыя берагавой абароны, ва ўзаемадзеянні з падводнымі ваенна-марскімі сіламі саюзнікаў, вядзе энергічнае наступленне супроць падводных лодак праціўніка, якія спрабуюць наносіць удары па камунікацыях, якія звязваюць Англію з месцамі высадкі.

Ваенна-марскія сілы падтрымліваюць наземныя войскі, якія дзейнічаюць на сушы.

10 чэрвеня англійскія войскі дасягнулі горада Тылі-сюр-Сель, прычым гэта прасоўванне было ў значнай меры забяспечана энергічнай падтрымкай караблёў, якія вялі агонь па беразе ў гэтым сектары. У той жа дзень адбыўся бой саюзных караблёў з германскімі эсмінцамі, якія спрабавалі атакаваць судны саюзнікаў ля ўзбярэжжа Францыі. У выніку бою патоўлены два германскія эсмінцы, а два іншыя моцна пашкоджаны. Англійскі эсмінец „Тартар“ атрымаў пашкоджанні.

У Ла-Маншы ў той дзень англійскія лёгкія марскія сілы вялі бой з чатырма германскімі тральшчыкамі, патапілі пры гэтым тры тральшчыкі і пашкодзілі чацвёрты.

Паводле паведамлення англійскага міністэрства авіяцыі, раніцай 11 чэрвеня англійская берагавая авіяцыя атакавала ля ўзбярэжжа Францыі тарпедныя кацеры праціўніка, патапіла два і пашкодзіла астатнія. У Остандэзе быў патоўлены адзін і пашкоджана дзесяць тарпедных кацераў фашыстаў.

Велізарнейшую работу выканалі тральшчыкі саюзнага флота па ачыстцы ад мін падыходаў да берага і раёнаў дзеянняў лінейных караблёў і крэйсераў.

Хоць за апошнія дні германскае марское камандаванне зрабіла пераразгортванне сваіх сіл на моры, у прыватнасці падводных лодак, і наспрабавала актывізаваць дзейнасць свайго флота, усё ж істотных вынікаў гэта не дало і даць не можа. Перавага на моры безумоўна застаецца за флотам саюзнікаў.

Марскі бой у перыяд высадкі гітлераўцаў працягнуўся ўжо. Далейшы ход падзей вырашаецца ў баіх на сушы. Саюзнікі замацаваліся на адваяваным пладарме працягласцю звыш 96 кілометраў і ў глыбіню да 20 кілометраў. Саюзны флот сваю задачу бліскуча і поўнаасцю выканаў. Мы з'яўляемся сведкамі шырокага фарсіравання Ла-Манша і масавага высаджвання войскаў саюзнікаў на поўначы Францыі.

Адказваючы на пытанне карэспандэнта „Правды“, таварыш Сталін заявіў: „Недзя не прызнаць, што гісторыя войнаў не ведае іншага падобнага мерапрыемства па шырыні замысла, грандыёзнасці маштабаў і майстэрству выканання“.

Гісторыя не ведае выпадкаў такога бліскучага фарсіравання

Ла-Манша. У 1803 годзе Напалеон спрабаваў арганізаваць дэсант у Англію. Пачаўшы вайну, ён адразу ж прыступіў да стварэння вялікай арміі для ўтаржання. З гэтай мэтай у Булоні на беразе Ла-Манша фарміравалася вялікая армія. Адначасова пачалася гарачая праца на ўсіх французскіх верфях, якія будавалі караблі. „Мне патрэбна толькі тры дні туманнага надвор'я — і я буду гаспадаром Лондана, парламента, Англійскага банка“, — заявіў Напалеон. Падрыхтоўка да высадкі працягвалася аж да восені 1805 года. Але план Напалеона, як вядома, ганебна праваліўся.

Перад саюзным флотам цяпер стаіць новая задача: надзейна забяспечыць свае камунікацыі праз мора і падтрымку агнём артылерыі флота дзеянняў дэсанта на беразе.

Зусім яскрава, што саюзны флот цалкам гатовы да выканання любых іншых дэсантных аперацый.

Флот саюзнікаў прыступіў да аперацый па забеспячэнню дэсанта. Караблі сваім агнём падтрымліваюць наступаючыя часці. На працягу толькі адных сутак караблі вялі агонь па 46 берагавых палях з карэктыроўкай самалётаў і з берагавых пастоў. Раніцою 12 чэрвеня эскадра ў складзе лінейных караблёў „Уорэспайт“, „Тэксас“, „Невада“ і крэйсера „Тускалуза“ падтрымлівала сваім агнём дзеянні войскаў у раёне Шэрбур.

Для забеспячэння аперацый па высадцы другіх эшалонаў дэсанта і падвоў харчавання саюзнай авіяцыяй устаноўлены паветраны бараж над морам на адлегласці да 80 кілометраў ад берага, апрача арганізаванага паветранага прыкрыцця атрадаў караблёў, якія ідуць праз праліў. Ля месцаў высаджвання ўзнята вялікая колькасць аэростатаў перашкоды, шырока ўжываюцца дымавыя завесы.

Для далейшых аперацый па забеспячэнню высаджвання ад перашкод з мора і з паветра надзвычай важным з'яўляецца тое, што авіяцыя саюзнікаў пачала ўжо дзейнічаць з аэрадромаў, захопленых ва Францыі непасрэдна ў зоне баявых дзеянняў. Гэта значна павышае эфектыўнасць выкарыстання авіяцыі.

Выконваючы выключна цяжкую задачу, ваенна-марскія сілы нашых саюзнікаў змаглі высадзіць на кантыненте вялікую армію з усім узбраеннем і тэхнікай, здольную весці самастойныя аперацыі вялікага маштабу. Дэсантная аперацыя працягваецца, многа яшчэ цяжкасцяў наперадзе, але зусім яскрава, што ваенна-марскія сілы, дэсантныя войскі і авіяцыя саюзнікаў, якія ўпісалі выдатную старонку ў гісторыю войнаў, дастойна справяцца з любымі цяжкасцямі і даведзюць да пераможнага канца наступленне на гітлераўскую „еўрапейскую крапасць“ з Захаду, якое пачата імі так наспяхова.

Відэ-адмірал
Ю. ПАНЦЯЛЕЎ.

(„Правда“).

Поўгадовы план выканан дэсанта

Крычаў, 14 чэрвеня. (БЕЛТА). Калектыў чыгуначнікаў Магілёўскага аддзялення, дзе начальнікам тав. Мядзведзеў, саборнічае за дэсартную сустрэчу Сталінскага дня чыгуначніка. Ён дабіўся выдатнай перамогі: 13 чэрвеня чыгуначнікі дэсартна выканалі поўгадовы план пагрузкі і выгрузкі. Звыш плана пагружана 2.190 вагонаў і выгружана 1.692.

Узнямаюцца з руін

Даваенны выпуск прадукцыі прадпрыемстваў прамысловасці горада Рэчыцы і раёна складаў 156 мільёнаў рублёў ў год. Гітлераўцы разбурылі рэчыцкія фабрыкі і заводы. Але з першых жа дзён вызвалення горада і раёна ад нямецка-фашысцкіх акупантаў на прадпрыемствах пачалася праца па аднаўленню прамысловасці.

Старыя калавыя рабочыя прышлі аднаўляць завод імені Варашылава. Рамантуюць катрусы. Пад кіраўніцтвам галоўнага механіка тав. Бабчонак устанаўліваецца лакамабіль. Хутка на завод прыбудзе патрэбнае абсталяванне.

Разгорнута аднаўленчая праца на заводзе „Інтэрнацыянал“. Сюды прыбыла ўжо абсталяванне. Памяшканні для варштатаў поўнасцю падрыхтаваны.

Плодвінзавод таксама ў стадыі аднаўлення. Ён ўжо даў першую прадукцыю. Тут абсталяванне вадчых цэх, вадзяная і паравая магістралі, артэзіянскі калодзеж.

Устанаўліваюцца варштаты на заводзе імені Кірава. З 15 чэрвеня адзін з цэхаў пачне выпускаць прадукцыю для шырокага спажывання. У гэтым годзе завод імені Кірава выпусціць прадукцыі на 1.600 тысяч рублёў.

Б. Міхайлаў.

Самаадданы ўчынак механіка Целяпнёва

Нядаўна быў такі выпадак. Ішоў параход „Ока“, маючы на буксіры дзве баржы. Уначы было выяўлена, што праз пробку катла цяча вада. Гэта пагражала аварыяй і вывадам катла са строю на доўгі час.

Трэба было неадкладна рамантаваць сваімі сіламі. Параход быў спынен, агонь у топцы патушан. Пасля гэтага механік Целяпнёў падставіў дошку, улез у гарачую топку і выкруціў папсаваную пробку. Адрамантаваў катла на месцы і праз некалькі гадзін „Ока“ працягвала свой рэйс. Параход прышоў да месца прызначэння дакладна ў вызначаны час.

Смалакураныя заводы

Пачаў працаваць смалакураны завод „Рудня“. Аднаўляецца і рыхтуецца да пуску смалакураны завод „Узнож“.

Прадпрыемствы лясдрэўхімсаюза ў Рэчыцкім раёне выпускалі 44 тоны драўлянага вугалю і 8 тон калёснай мазі.

Арцель вырабляе рэчы шырокага спажывання

Вось ужо 5 месяцаў, як працуе арцель «Аб'яднанне сіл», Хопімскага раёна, Магілёўскай абласці. Зараз яна налічвае 6 цехаў, у тым ліку шавецкі, кравецкі, скураны.

За 5 месяцаў арцель выпусціла прадукцыі шырокага спажывання больш чым на 800 тысяч рублёў. Скураны цэх выпускаў мяккага тавару 52 тысяч дэцыметраў і 400 кілограмаў поўвала. Шавецкі цэх вырабіў вялікую колькасць новага абутку і адрамантаваў больш 700 пар. Кравецкі цэх вырабіў прадукцыі на 32 тысячы рублёў.

Нядаўна мантажны цэх вырабіў для калгасаў абласці 31 тысяч мянташак для кос і 14 тачальных камяў.

З кожным днём арцель павялічвае выпуск тавараў шырокага спажывання, паліпшае якасць прадукцыі.

В. Чумакоў.
(Наш нар.).

Яны змагаліся за Мозыр

Палеская абласная газета «Большавік Палесся» арганізавала старонку, прысвечаную воінам — героям барацьбы за абласны цэнтр Палесся — горад Мозыр.

Маёр Далінскі расказвае аб тым, як часці Чырвонай Арміі выбівалі немцаў з Мозыра.

«На нашым шляху, — піша маёр Далінскі, — знаходзілася многа інжынерна-абарончых збудаванняў, мясцовасць была густа замінравана праціўнікам. Аднак нашы артылерысты і салёры, неадступна суправаджаючы пяхоту, паспяхова перамагалі гэтыя цяж-

касці наступлення... Бой за горад Мозыр быў для нас вельмі павучальным».

Далей расказваецца аб старшым сержанце Мурамцаве, які ў баях за Мозыр забіў 10 немцаў і быў узнагароджаны ордэнам Славы. Адзначыліся ў баях разведчыкі пад камандай сержанта Нікалая Літвіна, аўтаматчык Сяргей Лімаз і многія, многія іншыя. Байцы і афіцэры — удзельнікі баёў за Мозыр ганарача падзякай, атрыманай ад Вярхоўнага Галоўнакамандуючага Маршала Савецкага Саюза таварыша Сталіна, ганарача сваім імем — «Мозырскія».

Паштовая марка „Капітан Гастэла“

Народны Камісарыят сувязі СССР выпускае серыю марак, прысвечаную Героям Савецкага Саюза, героям Айчынай вайны з нямецкімі акупантамі. Сярод другіх выпускаецца марка, прысвечаная Герою Савецкага Саюза, слаўнаму сыну беларускага народа капітану Нікалаю Гастэла. Кольер маркі светласіні. На марцы паказваецца гераічны ўчынак капітана Гастэла, які на палаючым самалёце ўрываўся ў калону нямецкіх танкаў.

Каштоўны пачын

КЛІМАВІЧЫ, 11 чэрвеня. (БЕЛТА). Каштоўную ініцыятыву праявілі вучні Гулевіцкай няпоўнай сярэдняй школы. Яны вырашылі для аднаўлення калгаснай

штушкафермы вырабіць па 2 курцы і ўвосень здаць іх у калгас. Піонеры і школьнікі вырашчаюць 185 курэй.

Фізікультурная хроніка

Адным з летніх мерапрыемстваў беларускіх фізікультурнікаў будзе спаборніцтва валейбалістаў. Спачатку гэтыя спаборніцтвы адбудуцца па абласках, а потым лепшыя валейбалісты прымуць удзел у рэспубліканскай сустрэчы.

Мінская каманда майстраў па футболе спартыўнага тавары-

ства „Дынамо“ закончыла трэнероўку на поўдні і прыбыла ў Маскву. Зараз каманда ўдзельнічае ў розыгрышы чэмпіянства горада Масквы. Беларускія футбалісты вышлі пераможцамі ў сустрэчы з футбольнымі камандамі „Лакаматыў“ і „Крылі Саветаў“.

Пісьмо ў рэдакцыю

Культурна абслугоўваць пакупнікоў

Роботнікі Мінгандля зусім не клзюпацца аб культурным абслугоўванні пакупнікоў. Ні ў адным магазіне не вывешаны паррадак атаварвання харчовых карт. Нема кантрольных ваг.

У магазіне № 1 амаль ніколі не бывае поўнага асартыменту тавараў, а на складзе і ў іншых магазінах яны ёсць. Ствараецца ўражанне, што работнікі магазіна № 1 знарок не завозяць тавары, а замест іх выдаюць запіскі: «Належыць атрымаць адну банку кансерваў, аплочана», «Нале-

жыць 6 кілограмаў хлеба. Аплочана». На руках у пакупнікоў ужо значная колькасць такіх запісак. Усе гэтыя прадукты даўно спісаны з магазіна, як выданыя, а людзі іх не атрымалі.

Роботнікі прылаўка забылі аб уважлівых адносінах да пакупніцка. Часцей за ўсё яны не лічаць патрэбным адказаць пакупніку на яго запытанне, або даюць адказы, якія супярэчаць адзін другому.

І. М. ГАТНЕР.

Мінская міжнародная інфармацыя

Водгукі ў Англіі на заяву таварыша Сталіна аб утаржэнні саюзных войск у Паўночную Францыю

ЛОНДАН, 14 чэрвеня. (ТАСС). Усе англійскія газеты апублікавалі на самым відным месцы на першых старонках адказ таварыша Сталіна карэспандэнту «Правды» на пытанне аб апенцы высадкі дэсанта саюзнікаў у Паўночнай Францыі. Гэты адказ многа разоў перадаваўся таксама лонданскім радыё.

Аглядальнік лонданскага радыё Патрык Лейсі заявіў, што адзенка дэсантах аператыві саюзнікаў, падзеная Сталіным, мае асаблівае значэнне, прымаючы пад увагу ўласны талент і майстэрства Сталіна ў кіраўніцтве ім саюзнікі арміямі ў барацьбе супроць агульнага ворага. Трэба адзначыць, заяўляе аглядальнік, што высадка войск саюзнікаў ва Францыі паўрад ці была-б магчымай, калі-б рускія пад вадзіцельствам маршала Сталіна не стрымлівалі на працягу трох год вялікіх германскіх сіл і не наносілі-б ім сталыя паражэнні.

Французскія партызаны ў Пірэнеях

ЛОНДАН, 15 чэрвеня. (ТАСС). Як паведамляе агенства Рэйтар, у ніжніх Пірэнеях (Францыя) аперуюць шматлікія групы французскіх партызан. 12 чэрвеня паблізу Оларона партызаны пусцілі пад адкос нямецкі таварны поезд.

АЛЖЫР, 15 чэрвеня. (ТАСС). Па вестках, атрыманых французскай разведкай, нядаўна ў раёне Панталье (дэпартамент Катдор) быў зроблен напад на гестапаўскага генерал-маёра Вернера, афіцэраў і ахову, якія суправаджалі яго. У гэтай аператыві ўдзельнічаў значны атрад французскіх партызан. У часе дзеянняў былі перабіты ўсе гітлераўцы, за выключэннем аднаго, якому ўдалося ўцячы. Нямецкі генерал быў захоплен партызанамі ў палон. Ён прадстаў перад судом ваеннага савета арганізацыі супраціўлення і быў прыгаворан да расстрэлу. Прыгавор прыведзен у выкананне.

Дзеянні англійскай авіяцыі

ЛОНДАН, 15 чэрвеня. (ТАСС). Як афіцыйна паведамляецца, у ноч на 15 чэрвеня вельмі вялікія злучэнні англійскіх бамбардыроўшчыкаў зрабілі налёты на акупіраваныя немцамі тэрыторыі.

Злучэнне англійскіх бамбардыроўшчыкаў «Маскіто» бамбардавала цэнтр вытворчасці сінтэтычнага гаручага — горад Гельзенкірх у Рурскай абласці. Усе самалёты вярнуліся на свае базы.

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 14 чэрвеня. (ТАСС). У вечэрнім паведамленні штаба вярхоўнага камандавання экспедыцыйных сіл саюзнікаў за 14 чэрвеня гаворыцца:

«У раёне Тылі-сюр-Сель — Кан працягваюцца танкавыя баі. Праціўнік прадырмае бесперапынныя контратакі, ярасна спрабуючы затрымаць наша прасоўванне. Мы цвёрда ўтрымліваем нашы пазіцыі і энергічна шукаем слабыя месцы праціўніка. На паўвостраве Катантэн праціўнік аказвае жорсткае супраціўленне. У выніку яго ярасных контратак на поўначы мы былі вымушаны некалькі аддзяленняў наблізу Монтэбур. Далей на поўдзень мы дабіліся некалькіх тэрытарыяльных поспехаў. Контрудар праціўніка у раёне Карантана адбіт».

У паведамленні далей гаворыцца:

ЛОНДАН, 15 чэрвеня. (ТАСС). У апублікаваным сёння рапідной камюніке штаба вярхоўнага камандавання экспедыцыйных сіл саюзнікаў гаворыцца:

«Саюзныя войскі працягваюць барацьбу з ворагам на ўсіх участках фронту. Найбольш жорсткія баі адбываюцца ў сектарах Карантан, Монтэбур і Кан. Авіядэсантажныя войскі паспяхова адбілі спробы немцаў зноў авалодаць Карантанам і прасоўваюцца на поўдзень ад гэтага горада. Яны прасунуліся таксама далей на захад паблізу Ле Сабланбот (за 8 кілометраў на захад ад Карантана). У сектарах Кан і Тылі-сюр-Сель працягваюцца жорсткія танкавыя атакі і контратакі. Развіццё плацдармаў ідзе паспяхова, высадка войск і выгрузка снара-

БАІ У ЮГАСЛАВІІ

ЖЭНЕВА, 15 чэрвеня. (ТАСС). Вярхоўны штаб народна-вызваленчай арміі Югаславіі паведамляе, што ва Ўсходняй Босніі пасля жорсткага бою югаслаўскія часці занялі ўмацаваны пункт Лопары. Забіта 350 нямецкіх салдат і афіцэраў са складу 13-й эсэсаўскай дывізіі. Захоплены 8 цяжкіх дальнобойных тарматаў і многа іншага ваеннага снаражэння.

У Заходняй Босніі пад ударамі

па, што ваенна-паветраныя сілы саюзнікаў праявілі сёння значную актыўнасць і дзейнічалі, амаль не сустракаючы супраціўлення, у раёне ад Брэскага паўвострава да Бельгіі і Галандыі і праікілі далёка ў глыбіню Ўсходняй Францыі.

Хутка пасля наўночы англійскія караблі былі перахоплены 7 варожых мінных тральшчыкаў. Англійскія караблі ўступілі ў бой з праціўнікам. Варожыя караблі атрымалі пашкоджанні. Некаторыя з караблёў праціўніка былі прымушаны адыйсці на поўдзень, дзе яны напалі пад агонь бераговых батарэй з вострава Джэрсі. З 7 караблёў праціўніка 3 былі патаплены, адзін атрымаў такія пашкоджанні, што, бадай, ці зможа плаваць. З трох астатніх караблёў 2 спыніліся, ахоплены пажарам.

жэння сістэматычна павялічваецца.

У другой палове дня і ўвечары 14 чэрвеня авіяцыя саюзнікаў працягвала атакаваць камунікацыі і транспартныя калоны на паўвостраве Катантэн, аказваючы падтрымку нашым наземным войскам. Бамбардыроўцы падвергліся таксама чыгуначная сетка. Цяжкія пачыны бамбардыроўшчыкі ў супраўдзянні знішчальнікаў атакавалі тарпедныя кацеры, прыбярэжныя збудаванні ў Гаўры, рад важных чыгуначных вузлоў, мотатранспарт і скапленні войск праціўніка.

Па няпоўных вестках, да паловы дня 14 чэрвеня ў паветраных баях знішчаны 24 варожыя самалёты. 14 знішчальнікаў саюзнікаў не вярнуліся на свае базы».

часцей народна-вызваленчай арміі праціўнік адступае; немцы выбіты з усіх апорных пунктаў у раёне паміж Гламоц і Дрвар. Пункт Тічова, які пераходзіў некалькі раз з рук у рукі, заняты югаслаўскімі часцямі. Праціўнік пакінуў на полі бою забітымі каля 600 чалавек.

У Харваціі, Санджаку працягваюцца жорсткія баі. Праціўнік перніць вялікія страты.

ВАЕННЫЯ ДЗЕЯННІ У ІТАЛІІ

ЛОНДАН, 15 чэрвеня. (ТАСС). Штаб войск саюзнікаў у Італіі паведамляе, што войскі саюзнікаў перамаглі ўзросшае супраціўленне ворага, з якім саюзныя арміі ў Італіі сустраліся за апошнія тры дні. На ўсім фронце дасягнуты значныя поспехі. На адрытачым участку фронту новыя часці войск пераправіліся праз раку Савіне.

Разведчыя атрады ўступілі ў Аквіла. На цэнтральным участку фронту пасля заняцця Нарні войскі саюзнікаў падыйшлі да Герні. Занят важнейшы вузел дарог

Орвіето. Шасейная дарога № 74 зараз ачышчана ад ворага на ўсім яе працягу.

Учора цяжкія бамбардыроўшчыкі зрабілі налёты на нафтачышчальныя заводы ў раёне Будапешта і ў паўночнай Югаславіі. Другія злучэнні бамбардыравалі войскі праціўніка, яго ваенныя аб'екты і аэрадромы паблізу Будапешта.

Мінулай ноччу самалёты саюзнікаў зрабілі налёты на варожыя аб'екты ў Нішы (Югаславія).

РЭДАКЦЫЙНАЯ КАЛЕГІЯ.